

అథ సప్తవింశ స్కర్ణః

ఇత్యుక్తా స్నీతయా ఘోరా రాక్షస్యః క్రోధమూర్ఛితాః |
 కాశ్చి జ్జగ్ము స్తదాఖ్యాతుం రావణస్య తరస్వినః || 1

తత స్నీతా ముపాగమ్య రాక్షస్యో ఘోరదర్శనాః |
 పునః పరుష మేకార్థ మనర్థార్థ మథాఽబ్రువన్ || 2

అద్యేదానీం తవానార్యే! సీతే! పాపవినిశ్చయే |
 రాక్షస్యో భక్తయిష్యంతి మాంస మేత ద్యథాసుఖమ్ || 3

సీతాం తాభి రనార్యాభి ర్దుష్ట్యా సంతర్జితాం తదా |
 రాక్షసీ త్రిజటా వృద్ధా శయానా వాక్య మబ్రవీత్ || 4

ఆత్మానం ఖాదతానార్యా! న సీతాం భక్తయిష్యథ |
 జనకస్య సుతా మిష్టాం స్నుషాం దశరథస్య చ || 5

స్వప్నో హ్యద్య మయా దృష్టో దారుణో రోమహర్షణః |
 రాక్షసానా మభావాయ భర్తు రస్యో భవాయ చ || 6

ఏవ ముక్తా స్త్రిజటయా రాక్షస్యః క్రోధమూర్ఛితాః |
 సర్వా ఏవాబ్రువన్ భీతా స్త్రిజటాం తామిదం వచః || 7

కథయస్వ త్వయా దృష్ట స్వప్నోఽయం కీదృశో నిశి |
 తాసాం శ్రుత్వా తు వచనం రాక్షసీనాం ముఖా చ్చ్యుతమ్ || 8

త్రిజటయా స్వప్న వివరణమ్

ఉవాచ వచనం కాలే త్రిజటా స్వప్నసంశ్రితమ్ |
 గజదంతమయీం దివ్యాం శిబికా మంతరిక్షగామ్ || 9

యుక్తాం హంససహస్రేణ స్వయ మ్మాస్థాయ రాఘవః |
 శుక్లమాల్యాంబరధరో లక్ష్మణేన సహగతః || 10

స్వప్నే చాద్య మయా దృష్టా సీతా శుక్లాంబరావృతా |
సాగరేణ పరిక్షిప్తం శ్వేతం పర్వత మాస్థితా || 11

రామేన సంగతా సీతా భాస్కరేణ ప్రభా యథా |
రాఘవశ్చ మయా దృష్ట శ్చతుర్దంతం మహాగజమ్ || 12

ఆరూఢ శ్చైలసంకాశం చచార సహలక్ష్మణః |
తత స్తా నరశార్దూలౌ దీప్యమానౌ స్వతేజసా || 13

శుక్లమాల్యాంబరధరౌ జానకీం పర్యుపస్థితౌ |
తత స్తస్య నగస్యాగ్రే హ్యకాశస్థస్య దంతినః || 14

భర్తౌ పరగృహీతస్య జానకీ స్కంధ మాశ్రితా |
భర్తు రంకాత్ సముత్పత్య తతః కమలలోచనా || 15

చంద్రసూర్యౌ మయా దృష్టౌ పాణినా పరిమార్జితీ |
తత స్తాభ్యాం కుమారాభ్యా మాస్థిత స్స గజోత్తమః || 16

సీతయా చ విశాలాక్ష్యా లంకాయా ఉపరిస్థితః |
పాండురర్షభ యుక్తేన రథే నాష్టయుజా స్వయమ్ || 17

ఇహోపయాతః కాకుత్స్థ స్సీతయా సహ భార్యయా |
లక్ష్మణేన సహ భ్రాత్రా సీతయా సహ వీర్యవాన్ || 18

ఆరుహ్య పుష్పకం దివ్యం విమానం సూర్యసన్నిభమ్ |
ఉత్తరాం దిశమాలోక్య జగామ పురుషోత్తమః || 19

ఏవం స్వప్నే మయా దృష్టో రామో విష్ణుపరాక్రమః |
లక్ష్మణేన సహ భ్రాత్రా సీతయా సహ భార్యయా || 20

న హి రామో మహాతేజా శ్శక్యో జేతుం సురాసురైః |
రాక్షసై ర్వాపి చాన్యై ర్వా స్వర్గః పాపజనై రివ || 21

- రావణ శ్చ మయా దృష్టః క్షితౌ తైలసముత్క్షితః |
 రక్తవాసాః పిబ నృత్తః కరవీరకృతస్రజః || 22
- విమానాత్ పుష్పకాదద్య రావణః పతితో భువి |
 కృష్యమాణ స్త్రియా దృష్టో ముండః కృష్ణాంబరః పునః || 23
- రథేన ఖరయుక్తేన రక్తమాల్యానులేపనమ్ |
 పిబంస్తైలం హసన్ నృత్యన్ భ్రాంతచిత్తాకులేంద్రియమ్ || 24
- గర్జభేన యయౌ శీఘ్రం దక్షిణాం దిశమాస్థితః |
 పున రేవ మయా దృష్టో రావణో రాక్షసేశ్వరః || 25
- పతితోఽవాక్చిరా భూమౌ గర్జభా ద్భయమోహితః |
 సహ సోత్థాయ సంభ్రాంతో భయార్తో మదవిహ్వలః || 26
- ఉన్మత్త ఇవ దిగ్వాసౌ దుర్వాక్యం ప్రలపన్ బహు |
 దుర్గంధం దుస్సహం ఘోరం తిమిరం నరకోపమమ్ || 27
- మలపంకం ప్రవిశ్యాశు మగ్న స్తత్ర స రావణః |
 కంఠే బద్ధ్వా దశగ్రీవం ప్రమదా రక్తవాసినీ || 28
- కాళీ కర్ణమలిప్తాంగీ దిశం యామ్యాం ప్రకర్షతి |
 ఏవం తత్ర మయా దృష్టః కుంభకర్ణో నిశాచరః || 29
- రావణస్య సుతా స్సర్వే దృష్టౌ స్తైలసముత్క్షితాః |
 వరాహేణ దశగ్రీవ శ్శింశుమారేణ చేంద్రజిత్ || 30
- ఉష్ణేణ కుంభకర్ణ శ్చ ప్రయాతో దక్షిణాం దిశమ్ |
 ఏక స్తత్ర మయా దృష్ట శ్శ్వేతచ్ఛత్రో విభీషణః || 31
- శుక్లమాల్యాంబరధర శ్శుక్ల గంధానులేపనః |
 శంఖదుందుభి నిర్ఘోషై ర్నుత్తగీతై రలంకృతః || 32

- ఆరుహ్య శైలసంకాశం మేఘస్తనిత నిస్స్వనమ్ |
చతుర్దంతం గజం దివ్య మాస్తే తత్ర విభీషణః || 33
- చతుర్భి స్సచివై స్సార్థం వైహాయస ముపస్థితః |
సమాజశ్చ మయా దృష్టో గీతవాదిత్ర నిస్స్వనః || 34
- పిబతాం రక్తమాల్యానాం రక్తసాం రక్తవాససామ్ |
లంకా చేయం పురీం రమ్యా సవాజిరథకుంజరా || 35
- సాగరే పతితా దృష్టా భగ్నుగోపురతోరణా |
లంకా దృష్టా మయా స్వప్నే రావణే నాభిరక్షితా || 36
- దగ్ధా రామస్య దూతేన వానరేణ తరస్వినా |
పీత్వా తైలం ప్రనృత్తాశ్చ ప్రహసంత్యో మహాస్వనాః || 37
- లంకాయాం భస్మరూక్షా యాం ప్రవిష్టా రాక్షసస్త్రియః |
కుంభకర్ణాదయ శ్చేమే సర్వే రాక్షసపుంగవాః || 38
- రక్తం నివసనం గృహ్య ప్రవిష్టా గోమయస్రాదే |
అపగచ్ఛత నశ్యద్ధ్వం సీతా మాప స రాఘవః || 39
- ఘాతయేత్ పరమామర్దీ సర్వైస్సార్థం హి రాక్షసైః |
ప్రియాం బహుమతాం భార్యాం వనవాస మనువ్రతామ్ || 40
- భర్త్సితాం తర్జితాం వాపి నా నుమంస్యతి రాఘవః |
తదలం క్రూరవాక్యై ర్వ స్సాంత్వ మేవాభిధీయతామ్ || 41
- అభియాచామ వైదేహీ మేతద్ధి మమ రోచతే |
యస్యా మేవంవిధ స్స్వప్నో దుఃఖితాయాం ప్రదృశ్యతే || 42
- సా దుఃఖై ర్వివిధై ర్ముక్తా ప్రియం ప్నాప్నో త్యనుత్తమమ్ |
భర్త్సితామపి యాచద్ధ్వం రాక్షస్యః కిం వివక్షయా || 43

రాఘవాద్ధి భయం ఘోరం రాక్షసానా ముపస్థితమ్ |
 ప్రణిపాతప్రసన్నా హి మైథిలీ జనకాత్మజా || 44

అల మేషా పరిత్రాతుం రాక్షసోఽ మహతో భయాత్ |
 అపి చాస్యా విశాలాక్ష్యా న కించి దుపలక్షయే || 45

విరూపమపి చాంగేషు సుసూక్ష్మమపి లక్షణమ్ |
 ఛాయావైగుణ్యమాత్రం తు శంకే దుఃఖ ముపస్థితమ్ || 46

అదుఃఖార్థా మిమాం దేవీం వైహాయస ముపస్థితామ్ |
 అర్థసిద్ధిం తు వైదేహ్యః పశ్యా మ్యహ ముపస్థితామ్ || 47

రాక్షసేంద్రవినాశం చ విజయం రాఘవస్య చ |
 నిమిత్తభూత మేతత్తు శ్రోతుమస్యా మహాత్ ప్రియమ్ || 48

దృశ్యతే చ స్ఫురచ్ఛక్తుః పద్మపత్ర మివాయతమ్ |
 ఈషచ్ఛ హృషితో వాస్యా దక్షిణాయా హ్యదక్షిణః || 49

అకస్మాదేవ వైదేహ్య బాహు రేకః ప్రకంపతే |
 కరేణుహస్త ప్రతిమ స్సవ్య శ్చోరు రనుత్తమః || 50

వేపమాన స్సూచయతి రాఘవం పురతస్థితమ్ || 51

పక్షి చ శాఖానిలయః ప్రహృష్టః
 పునః పున శ్చోత్తమ సాంత్వవాదీ |
 సుస్వాగతాం వాచ ముదీరయాసః
 పునః పున శ్చోదయతీవ హృష్టః || 52

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
 సంహితాయామ్ శ్రీమత్సుందరకాండే సప్తవింశ స్సర్గః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్యుంద్య శ్శురైనం జహి రావణిమ్ ||